

एफएसएनएल में स्वतंत्रता दिवस समारोह हर्षोल्लास के साथ सम्पन्न

फेरो स्कैप निगम लिमिटेड, निगमन कार्यालय, भिलाई में स्वतंत्रता दिवस के अवसर पर आयोजित सादे समारोह में संस्थान के प्रबंध निदेशक श्री राजीब भट्टाचार्य द्वारा राष्ट्र ध्वज फहराया गया । सामूहिक राष्ट्रगीत गायन के उपरांत सुरक्षा प्रहरियों द्वारा राष्ट्र ध्वज को सलामी दी गई।

इस अवसर पर संस्थान की गतिविधियों के संबंध में प्रबंध निदेशक श्री राजीब भट्टाचार्य ने उपस्थित कर्मचारियों को अवगत कराया । श्री भट्टाचार्य ने कहा कि—एफएसएनएल के संयुक्त प्रयास से संस्थान उत्तरोत्तर प्रगति की ओर अग्रसर है, एवं उन्हें विश्वास है कि यह सिलसिला निरंतर जारी रहेगा।

प्रबंध निदेशक श्री राजीब भट्टाचार्य द्वारा इस अवसर पर संस्थान के उन कर्मचारियों को “दीर्घ सेवा पुरस्कार” से सम्मानित किया गया, जिन्होंने अपनी सेवा के 25 वर्ष पूरे किए। साथ ही इस अवसर पर उन्होंने “हिंदी नोटिंग ड्राफ्टिंग” / “हिंदी टंकण” तथा “वार्षिक खेलकूद प्रतियोगिता” के सफल प्रतिभागियों को भी पुरस्कृत किया एवं वृक्षारोपण को बढ़ावा देने के लिए पौधे प्रदान किये ।

योग की महत्ता बताते हुए प्रबंध निदेशक श्री राजीब भट्टाचार्य ने कहा कि सभी कर्मचारियों को नियमित रूप से योग, प्राणायाम, सुबह पैदल चलना इत्यादि के माध्यम से अपने स्वास्थ्य का ध्यान रखना चाहिए जिससे शारीरिक तंदुरुस्ती बनी रहती है और वे अपने परिवार और संस्थान को शत-प्रतिशत योगदान दे सकते हैं।

इस अवसर पर निगमन कार्यालय एवं भिलाई इकाई के अधिकारी व कर्मचारीगण बड़ी संख्या में उपस्थित थे।



स्वतंत्रता दिवस के अवसर पर प्रबंध निदेशक महोदय द्वारा ध्वजारोहण



स्वतंत्रता दिवस समारोह 2017 पर उपस्थित वरिष्ठ अधिकारी गण एवं कर्मचारी गण



स्वतंत्रता दिवस समारोह के दौरान प्रबंध निदेशक महोदय का संबोधन



प्रबंध निदेशक महोदय, वार्षिक खेल पुरस्कार प्रदान करते हुए